



ការរៀបចំដី

ការណែនាំពីបច្ចេកទេស

• ការជ្រើសរើសច្បារដំណាំ

កត្តាដែលយើងត្រូវគិតពិចារណា

- » មានប្រភពទឹកគ្រប់គ្រាន់
- » មានពន្លឺថ្ងៃគ្រប់គ្រាន់ (មានពន្លឺថ្ងៃយ៉ាងតិច៦ម៉ោងក្នុងមួយថ្ងៃ)
- » ប្រវត្តិច្បារដំណាំ (ដំណាំពីមុន, មានសត្វល្អិត និងជម្ងឺអ្វីខ្លះកើតឡើង, លិចទឹកដែរឬទេ)
- » គុណភាពដី
- » សណ្ឋានដី (ស្របតាមតំបន់ជម្រាល)



CAMBODIA



• ការសំអាតច្បារដំណាំ


១. សំអាតស្មៅ




២. សំអាតដំណាំចាស់ចេញ



៣. ធ្វើកំប៉ុស្ត (ក្នុងធុង ឬរណ្តៅ) ប្រើស្មៅ និងដំណាំចាស់ លើកលែងតែដំណាំដែលអាចបង្កជម្ងឺ។



៤. សំអាតគ្រួស ឬថ្មចេញ



ប្រការសំខាន់៖

» សំអាតស្មៅមុនពេលវាចេញផ្លា/ ផលិតគ្រាប់

• ការរៀបចំដី


គុណប្រយោជន៍៖

- » បំបែកដីអោយបានផុសល្អ
- » សំអាតស្មៅចង្រៃមិនអោយលូតលាស់
- » គ្រប់គ្រង/ កំចាត់សត្វល្អិត និងពងរបស់សត្វល្អិត ដង្កូវ និងជំរករបស់វា
- » ជំរុញការស្រូបយកជីជាតិសំរាប់ការលូតលាស់ឬសរុក្ខជាតិ និងសមត្ថភាពស្តុកទឹកបានល្អ

ជំហាន៖


១. ក្លោសដី ២-៣ដងដោយប្រើនង្គ័លគោ ឬម៉ាស៊ីន

២. រៀបចំរងក្នុងច្បារដោយប្រើបង្គោលបោះ ម៉ែត្រវាស់ប្រវែង និងខ្សែ



៣. រៀបចំលើកង (ទទឹង ១ម៉ែត្រ) និងរៀបចំប្រឡាយ សំរាប់បញ្ចេញបញ្ចូលទឹក

៤. កំណត់កំពស់រង និងទ្រង់ទ្រាយរង



ព័ត៌មានជំនួយ៖

- » លើកងអោយស្របតាមប្រភេទដី និងរដូវកាល (កំពស់ ១០-២០ ស.មក្នុងរដូវក្ដៅ និងកំពស់ ៣០-៥០ស.មក្នុងរដូវវស្សា)
- » រៀបចំបង្កើតប្រព័ន្ធប្រឡាយអោយបានល្អសំរាប់ការស្រោចស្រព និងបញ្ចេញបញ្ចូលទឹក
- » បញ្ចប់ការរៀបចំដី ២សប្តាហ៍មុនពេលដាំដុះ

• ការរៀបចំច្បារដំណាំអោយប្រសើរឡើង



ធ្វើការតេស្ត NPK និង pH ដី។ ប្រសិនបើ pH ស្ថិតនៅក្រោម កំរិតណែនាំសំរាប់ដំណាំដាក់លាក់ (ជាធម្មតា pH ៦.០ ទៅ ៦.៥) ត្រូវបន្ថែមកំប៉ៅ។ ត្រូវពិគ្រោះយោបល់ជាមួយអ្នកជំនាញក្នុងតំបន់ ដើម្បីប្រើប្រាស់បានត្រឹមត្រូវតាមបច្ចេកទេស។



បន្ថែមជីកំប៉ៅស្តុលមកសព្វ ឬជីសរីរាង្គនៅក្នុងតំបន់ (៣គ.ក ដាក់លើរងប្រវែង ២ម៉ែត្រ)

ព័ត៌មានជំនួយដើម្បីធ្វើអោយគុណភាពដី និងផលិតកម្មកាន់តែប្រសើរ៖

១. អនុវត្តន៍ការផលិតដីបែក

- * ប្រើប្រាស់ដំណាំអម្បូរសណ្តែក
- * ច្របល់ចូលក្នុងដីអោយបានមុនពេលចេញផ្កា



២. អនុវត្តន៍ ដំណាំបង្វិល

៣. រៀបចំដាក់គ្របរង និង/ឬប្រព័ន្ធស្រោចស្រពដំណាំទឹក

គុណសម្បត្តិនៃប្រព័ន្ធស្រោចស្រពដំណាំទឹក៖

- » មានប្រសិទ្ធភាពក្នុងការប្រើប្រាស់ទឹក កំលាំងពលកម្ម និងពេលវេលា
- » កាត់បន្ថយការវាលដាលដោយជម្ងឺ
- » កាត់បន្ថយហូរច្រោះដី

គុណសម្បត្តិនៃការគ្របរង៖

- » រក្សាសំណើមដី
- » ជួយរក្សាផ្ទៃមិនអោយប៉ះផ្ទាល់នឹងដី
- » កាត់បន្ថយភាពហាប់ និងការហូរច្រោះដី
- » មានស្មៅដុះតិចតួចបំផុត